

ترکی میں آنے والے قیامت خیز زلزلے کے نتیجے میں آنے والی تباہی پر ایم کیو ایم کے

قائد الطاف حسین کا وزیراعظم طیب اردگان کے نام تعزیتی خط

ایم کیو ایم کے کارکنان اور پاکستانی عوام ترکی کے متاثرہ عوام کے غم میں برابر کے شریک ہیں۔ الطاف حسین

لندن۔۔۔ 25 اکتوبر 2011ء

متحدہ قومی موومنٹ کے قائد جناب الطاف حسین نے ترکی میں آنے والے قیامت خیز زلزلے کے نتیجے میں آنے والی تباہی پر دلی افسوس کا اظہار کیا ہے۔ ترکی کے وزیراعظم طیب اردگان کے نام اپنے تعزیتی خط میں جناب الطاف حسین نے کہا کہ قیامت خیز زلزلے کے نتیجے میں بڑے پیمانے پر ہونے والے جانی و مالی نقصانات اور تباہی پر ایم کیو ایم کے کارکنان اور پاکستان کے عوام متاثرہ افراد اور ترکی کے عوام کے غم میں برابر کے شریک ہیں اور دکھ کی اس گھڑی میں ان کے ساتھ ہیں۔ جناب الطاف حسین نے دعا کی کہ اللہ تعالیٰ زلزلے کے نتیجے میں جاں بحق ہونے والے افراد کو اپنی جوار رحمت میں جگہ دے اور زخمیوں کو جلد صحتیاب کرے۔

چیف جسٹس آزاد کشمیر ہائی کورٹ غلام مصطفیٰ مغل پر قاتلانہ حملہ آزاد عدلیہ پر حملہ ہے، الطاف حسین

واقعہ میں ملوث افراد کو گرفتار کر کے قانون کے مطابق سزا دی جائے

لندن۔۔۔ 25 اکتوبر 2011ء

متحدہ قومی موومنٹ کے قائد جناب الطاف حسین نے نامعلوم شخص کی جانب سے چیف جسٹس آزاد کشمیر ہائی کورٹ غلام مصطفیٰ مغل پر قاتلانہ حملہ پر تشویش کا اظہار کرتے ہوئے واقعہ کی سخت ترین الفاظ میں مذمت کی ہے۔ ایک بیان میں جناب الطاف حسین نے کہا کہ چیف جسٹس آزاد کشمیر پر قاتلانہ حملہ دراصل آزاد عدلیہ پر حملہ ہے جس کی جتنی بھی مذمت کی جائے کم ہے۔ انہوں نے کہا آزاد کشمیر کے حکومت سے مطالبہ کیا ہے کہ چیف جسٹس آزاد کشمیر ہائی کورٹ پر قاتلانہ حملے کا فی الفور نوٹس لیا جائے اور اس واقعہ میں ملوث افراد کو گرفتار کر کے قانون کے مطابق سخت سے سخت سزا دی جائے۔ انہوں نے اہل خانہ سے دلی ہمدردی کا اظہار کرتے ہوئے ان کی جلد و مکمل صحت یابی کے لئے دعا کی۔

جناب الطاف حسین کی جانب سے پاکستان سمیت دنیا بھر میں مقیم ہندو برادری کو ان کے مذہبی تہوار ”دیوالی“ کی دلی مبارکباد

لندن۔۔۔ 25 اکتوبر 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم ہندو برادری کو ان کے مذہبی تہوار ”دیوالی“ کی دلی مبارکباد پیش کی ہے۔ دیوالی کے موقع پر اپنے خصوصی بیان میں جناب الطاف حسین نے کہا کہ دنیا کا ہر مذہب مذہبی رواداری اور احترام انسانیت کا درس دیتا ہے اور تمام مذاہب کے افراد کو ایک دوسرے کی عبادتگاہوں اور مذہبی جذبات کا احترام کرنا چاہئے۔ انہوں نے کہا دیوالی ہندو برادری کیلئے خوشی کا تہوار ہے اور ایم کیو ایم تمام مذاہب کے ماننے والوں کا احترام کرتی ہے، ان کی خوشیوں میں نہ صرف شریک ہوتی ہے بلکہ مذہبی رواداری کے فروغ کیلئے اپنا عملی کردار ادا کر رہی ہے۔ جناب الطاف حسین نے ہندو برادری کو ایک مرتبہ پھر دیوالی کی مبارکباد پیش کرتے ہوئے کہا کہ وہ اپنی عبادت میں ملک سے دہشت گردی کے خاتمے، ملک کے استحکام، ترقی و خوشحالی اور حق پرستانہ مشن و مقصد کی کامیابی کیلئے بھی خصوصی دعائیں کریں۔

ایم کیو ایم کے کارکنان امتیاز الہی اور علی گوہر کے انتقال پر الطاف حسین کا اظہار افسوس

لندن۔۔۔ 25 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر یونٹ 87 کے کارکن امتیاز الہی اور جبیب آباد زون سیکٹر یونٹ گڑھی خیر و جوانٹ یونٹ انچارج علی گوہر اور انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

جناب الطاف حسین کی تعلیمات اثاثہ ہیں، کارکنان ان پر عمل کر کے تحریک کا سہارا بن سکتے ہیں، شاہد لطیف، توصیف خانزادہ

ایم کیو ایم ملیور اور شاہ فیصل سیکٹرز کے کارکنان کے علیحدہ علیحدہ اجلاس سے خطاب

کراچی۔۔۔ 25، اکتوبر 2011ء

متحدہ قومی موومنٹ کی رابطہ کمیٹی کے ارکان شاہد لطیف اور توصیف خانزادہ نے کہا ہے کہ قائد تحریک جناب الطاف حسین کی تعلیمات اثاثہ ہیں جن پر عمل کر کے ذمہ داران و کارکنان حق پرستی کی تحریک کے مشن و مقصد اور نظریے کی تکمیل کیلئے سہارا بن سکتے ہیں۔ ان خیالات کا اظہار انہوں نے گزشتہ روز ایم کیو ایم ملیور اور شاہ فیصل سیکٹرز کے کارکنان کے علیحدہ علیحدہ منعقدہ اجلاس سے خطاب کرتے ہوئے کیا۔ اجلاس میں ذمہ داران و کارکنان نے بڑی تعداد میں شرکت کی اس موقع پر ایم کیو ایم کراچی تنظیمی کمیٹی کے اراکین بھی موجود تھے۔ رابطہ کمیٹی کے ارکان نے اپنے خطاب میں کہا کہ کسی بھی انقلابی تحریک کی کامیابی کے پیچھے اس کے قائد کی درس و تعلیمات اولین کردار ادا کرتی ہیں اور قائد تحریک جناب الطاف حسین نے ایم کیو ایم کے کارکنان کو حق پرستی کے نظریے کی تبلیغ کی ہے جس میں ظالموں، جاہلوں کی حکمرانی کے خاتمہ کا صرف نعرہ ہی نہیں ہے بلکہ ملک سے فرسودہ جاگیردارانہ اور وڈیرانہ نظام کے خاتمے کیلئے ایم کیو ایم کے پلیٹ فارم سے عملی جدوجہد کی جارہی ہے۔ انہوں نے کہا کہ ملک میں رائج فرسودہ نظام کے خاتمے کی پاداش میں ایم کیو ایم کو ظلم و ستم کا نشانہ بنایا گیا، عداری کے ٹھونکیٹ دیئے گئے تاہم ان تمام تر سازشی ہتھکنڈوں کے باوجود ایم کیو ایم کی حب الوطنی کو آج بھی بعض عاقبت ناندیشوں کی جانب سے شکوک و شبہات کی نگاہ سے دیکھا جاتا ہے اور جھوٹے اور من گھڑت الزامات عائد کئے جاتے ہیں۔ انہوں نے کہا کہ ایم کیو ایم نے ملک کے ایوانوں میں غریب و متوسط طبقے سے تعلق رکھنے والے پڑھے لکھے افراد کو اسمبلیوں میں پہنچا کر انقلاب کی بنیاد رکھ دی ہے اور ملک کی تمام قومیتوں کو اب غریب و متوسط طبقے کے انقلاب کی جدوجہد میں حق پرستی کے فکر و فلسفہ اور نظریے کو اپنا کر ملک میں غریب و متوسط طبقے کی عملی حکمرانی کا خواب پورا کرنا ہوگا۔ شاہد لطیف اور توصیف خانزادہ نے ملیور اور شاہ فیصل سیکٹرز کے کارکنان پر زور دیا کہ وہ تحریک کے مشن و مقصد اور نظریے کو گھر گھر پھیلائیں، خود کو معاشرتی برائیوں سے محفوظ رکھیں اور قائد تحریک جناب الطاف حسین کے خطابات، بیانات اور تحریکی لٹریچر کا مطالعہ روز کے معمول میں ضرور شامل کریں۔

پاکستان ریلوے کے ریٹائرڈ ملازمین کو پنشن سے محروم رکھنے کا نوٹس لیا جائے، حق پرست اراکین قومی اسمبلی

کراچی۔۔۔ 25، اکتوبر 2011ء

متحدہ قومی موومنٹ کے حق پرست اراکین قومی اسمبلی نے پاکستان کے سینکڑوں ریٹائرڈ ملازمین کو پنشن کی عدم ادائیگی پر گہری تشویش کا اظہار کیا ہے اور اس عمل کو ریٹائرڈ ملازمین کے ساتھ ظلم اور زندہ درگور کرنے کے مترادف قرار دیا ہے۔ اپنے ایک مشترکہ بیان میں حق پرست اراکین قومی اسمبلی نے کہا کہ ملک میں بڑھتی ہوئی مہنگائی نے عوام کی کمر توڑ رکھی ہے جبکہ ریلوے کے ریٹائرڈ ملازمین اور ان کی بیواؤں کو پنشن سے محروم رکھا جا رہا ہے، پاکستان ریلوے میں عرصہ دراز سے ادارے کی خدمات انجام دینے اور اپنی پوری زندگی ریلوے کو بنانے اور شہریوں کو سستی سفری سہولیات فراہم کیلئے دن رات محنت و لگن سے کام کر کے ریٹائرڈ ہونے والے ملازمین کو نہ صرف پنشن سے محروم رکھ کر پریشان کیا جا رہا ہے بلکہ انہیں محنت و لگن سے کام کرنے کے صلے میں دھکے اور لاٹھی چارج کا نشانہ بنایا جا رہا ہے جس کی جتنی بھی مذمت کی جائے کم ہے۔ ریلوے کو چلانے کیلئے متعدد بار حکومت کی جانب سے اضافہ قوم فراہم کرنے کے باوجود ریلوے کی تباہی اس بات کا واضح ثبوت ہے کہ پاکستان ریلوے میں انتظامیہ سطح پر بڑے پیمانے پر کرپشن اور بدعنوانی کا سلسلہ جاری ہے جس نے ریلوے کو تباہی کے دہانے پر پہنچا دیا ہے۔ انہوں نے کہا کہ سالوں سے ادارے کی خدمت کرنے والے بزرگ ریٹائرڈ ملازمین کو پنشن سے محروم رکھ کر پاکستان ریلوے کی انتظامیہ اپنی نااہلی، ناکامی، بدعنوانی اور کرپشن پر پردہ ڈال رہی ہے اور پنشن کی صورت میں اپنا حق مانگنے والے بزرگ ملازمین کے ساتھ گدا کروں والا سلوک کر رہی ہے جو ملازمین کی توہین اور ان کے ساتھ کھلی ناانصافی ہے۔ حق پرست اراکین قومی اسمبلی نے صدر آصف علی زرداری، وزیراعظم سید یوسف رضا گیلانی سے مطالبہ کیا ہے کہ پاکستان ریلوے کے ریٹائرڈ ملازمین کو پنشن سے محروم رکھنے کا نوٹس لیا جائے اور غریب ملازمین کے چولہے بجھنے سے بچانے کیلئے انہیں فی الفور پنشن کی فراہمی یقینی بنائی جائے۔

ایم کیو ایم سوگوار کارکنان سے رابطہ کمیٹی کا اظہار تعزیت

کراچی۔۔۔ 25 اکتوبر 2011

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ 137/A کلیم وحید راجپوت کی اہلیہ رانی کلیم، لائڈھی سیکٹر یونٹ 87 کے کارکن امتیاز الہی، اورنگی سیکٹر یونٹ 118/B کے کارکن محمد یاسین کی والدہ محترمہ فاطمہ خاتون، سانگھڑ زون سیکٹر شہداد یور یونٹ جتیا کے محمد یاسین کے والدہ محترمہ، چیکب آباد زون سیکٹر یونٹ گڑھی خیر جووائٹ یونٹ انچارج علی گوہر کے انتقال پر افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

راولپنڈی، سرگودھا اور لاہور میں انٹربورڈ کے نتائج میں بد نظمی کا سنجیدگی سے نوٹس لیا جائے، افتخار اکبر رندھاوا، زاہد ملک طلبہ و طالبات کے مستقبل سے کھیلنے کا عمل بند کروا کر اس عمل میں ملوث عناصر کے خلاف سخت ترین کارروائی عمل میں لائی جائے

راولپنڈی۔۔۔ 25 اکتوبر 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا اور ایم کیو ایم راولپنڈی زون کے انچارج زاہد ملک نے گوجرانوالہ میں انٹرسال اول کے نتائج میں سنگین بنیادی غلطیوں کے بعد راولپنڈی، لاہور اور سرگودھا میں انٹرسال دوئم کے نتائج میں بھی بڑے پیمانے پر غلطیوں اور بد نظمی پر گہری تشویش کا اظہار کیا ہے اور اس عمل کو بورڈ انتظامیہ کی جانب سے ہزاروں طلبہ کا مستقبل تاریک کرنے کی گھناؤنی سازش قرار دیا ہے۔ اپنے مشترکہ بیان میں انہوں نے کہا کہ گوجرانوالہ میں انٹرسال دوئم کے نتائج میں سنگین غلطیوں کے بعد لاہور، پٹی اور سرگودھا میں انٹرسال دوئم کے نتائج میں کی جانے والی غلطیوں نے انٹربورڈ کی انتظامیہ کے کام کی قلی کھول دی ہے جس کے باعث ان بورڈز سے منسلک ہزاروں طلبہ و طالبات کا نہ صرف سال ضائع ہونے کا خدشہ ہے بلکہ ان کا روشن مستقبل داؤ پر لگ گیا ہے اور وہ سراپا احتجاج ہیں۔ بورڈز کی غلطی سزاغریب معصوم طلبہ و طالبات کو ملے گی وہ گریجویٹیشن کی اعلیٰ تعلیم میں داخلے سے محروم رہیں گے۔ انہوں نے کہا کہ ایک جانب بورڈ انتظامیہ نے غریب طلبہ و طالبات پر تعلیم کے حصول کے دروازے بند کرنے کیلئے امتحانی ویگٹریسوں میں ہوشربا اضافہ کر دیا ہے جبکہ دوسری طرف بھاری فیسوں کے باوجود نتائج میں غلطیاں کر کے انہیں درست نتائج سے دور رکھا جا رہا ہے جس کے باعث طلبہ و طالبات میں شدید مایوسی پھیل رہی ہے اور وہ خود سوزی اور خودکشی جیسے اقدامات پر مجبور ہو رہے ہیں جس کی جتنی بھی مذمت کی جائے کم ہے۔ افتخار اکبر رندھاوا اور زاہد ملک نے صدر آصف علی زرداری اور وزیراعظم سید یوسف رضا گیلانی سے مطالبہ کیا کہ راولپنڈی، سرگودھا اور لاہور میں انٹربورڈ کے نتائج میں بد نظمی کا سنجیدگی سے نوٹس لیا جائے اور طلبہ و طالبات کے مستقبل سے کھیلنے کا عمل بند کروایا جائے۔

ایم کیو ایم علماء کمیٹی کے جووائٹ انچارج محمد دلاور کی والدہ کے انتقال پر الطاف حسین کا اظہار افسوس

لندن۔۔۔ 25 اکتوبر 2011

متحدہ قومی موومنٹ کے قائد جناب الطاف حسین نے متحدہ علماء کمیٹی کے جووائٹ انچارج اور صدر ٹاؤن کے سابق ٹاؤن ناظم محمد دلاور کی والدہ محترمہ چھمی جان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے محمد دلاور سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل کی توفیق دے۔ (آمین)

متحدہ علماء کمیٹی کے جوائنٹ انچارج محمد دلاور کی والدہ کے انتقال پر رابطہ کمیٹی اور علماء کمیٹی کا اظہار افسوس مرحومہ سخی حسن قبرستان میں سپرد خاک، نماز تدفین میں رابطہ کمیٹی، حق پرست عوامی نمائندے اور دیگر کی شرکت

کراچی۔۔۔ 25 اکتوبر 2011

متحدہ قومی موومنٹ کی رابطہ کمیٹی نے متحدہ علماء کمیٹی کے جوائنٹ انچارج اور صدر ٹاؤن کے سابق ناظم محمد دلاور کی والدہ محترمہ چھمی جان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے محمد دلاور سمیت مرحومہ کے تمام سوگوار لواحقین سے دلی تعزیت اور ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران لواحقین کو صبر جمیل عطا فرمائے۔ (آمین) دریں اثناء ایم کیو ایم کی علماء کمیٹی کے ارکان نے بھی جوائنٹ انچارج محمد دلاور کی والدہ کے انتقال پر دلی افسوس کا اظہار کرتے ہوئے مرحومہ کی مغفرت، ان کے بلند درجات اور سوگوار لواحقین کے صبر جمیل کیلئے دعا کی ہے۔ علاوہ مرحومہ کو بعد نماز عصر سخی حسن قبرستان میں سپرد خاک کر دیا گیا۔ مرحومہ کی نماز جنازہ اور تدفین میں ایم کیو ایم کی رابطہ کمیٹی کے رکن توصیف خانزادہ، حق پرست اراکین اسمبلی فرحت خان، شیخ صلاح الدین، طاہر قریشی، شعیب ابراہیم، علماء کمیٹی، کراچی تنظیمی کمیٹی کے انچارج و اراکین، نائن زیرو کے مختلف شعبہ جات کے ذمہ داران، حق پرست سابق ٹاؤن ناظمین، کمیٹیوں کے عہدیداران اور دیگر اہلکاروں نے بڑی تعداد میں شرکت کی۔ مرحومہ کی فاتحہ سوئم جمعرات کو بعد نماز عصر طیبہ مسجد بلاک D ناتھ ناظم آباد میں ہوگا جس میں مرحومہ کی روح کے ایصال ثواب کیلئے قرآن خوانی و فاتحہ خوانی کی جائے گی۔

چیف جسٹس آف پاکستان جناب الطاف حسین کے بھائی اور بھتیجے کے قتل پر سو موٹو ایکشن لیں

غریب و محکوم عوام جاگیر دارانہ اور وڈیرانہ نظام کے طلسم سے جلد آزاد ہونگے

ملتان زون کے زیر اہتمام ذمہ داران اور کارکنان کے اجلاس سے مقررین کا خطاب

ملتان:۔۔۔ 25 اکتوبر، 2011ء

متحدہ قومی موومنٹ ملتان زون کے زیر اہتمام ذمہ داران اور کارکنان کا اجلاس منگل کے روز ملتان زون آفس میں ہوا جس سے ایم کیو ایم کی رابطہ کمیٹی کے ارکان افتخار اکبر رندھاوا، سیف یار خان، حق پرست رکن قومی اسمبلی آصف حسین، ایم کیو ایم صوبائی تنظیمی کمیٹی کے جوائنٹ انچارج رفیق احمد کے علاوہ دیگر نے بھی خطاب کیا۔ اس موقع پر ایم کیو ایم صوبائی تنظیمی کمیٹی کے جوائنٹ انچارج رفیق احمد، ایم کیو ایم ملتان زون کے انچارج و اراکین زونل کمیٹی، اے پی ایم ایس او، متحدہ سوشل فارم کے ذمہ داران اور کارکنان بھی موجود تھے۔ اجلاس سے خطاب کرتے ہوئے مقررین نے کہا کہ چیف جسٹس آف پاکستان قائد تحریک جناب الطاف حسین کے بھائی اور بھتیجے کے قتل پر سو موٹو ایکشن لیں، ایم کیو ایم واحد سیاسی جماعت ہے جس نے غریب و متوسط طبقے کے افراد کو ملک کے ایوانوں میں بھیجا تا کہ وہ اپنے حقوق کیلئے ایم کیو ایم کے پلیٹ فارم سے عملی جدوجہد کر سکیں۔ انہوں نے کہا کہ ایم کیو ایم ملک میں معاشی ترقی کی ترویج کیلئے اپنا مثبت کردار ادا کرنا چاہتی ہے، گزشتہ 64 برسوں سے جاگیر دارانہ، وڈیرانہ اور سرمایہ دارانہ نظام نے غریب و متوسط طبقے کے عوام کو اپنا غلام بنا رکھا ہے جس کی وجہ سے غریب عوام اپنے بنیادی حقوق سے محروم ہیں۔ انہوں نے کہا کہ ایم کیو ایم کا نظریہ اور فکر و فلسفہ سندھ کی طرح پنجاب میں تیزی سے پھیل رہا ہے وہ دن دور نہیں جب غریب و محکوم عوام جاگیر دارانہ اور وڈیرانہ نظام کے طلسم سے جلد آزاد ہونگے۔ انہوں نے مسلم لیگ ن کے قائد میاں نواز شریف کو مخاطب کرتے ہوئے کہا کہ وہ پنجاب میں جرائم کے خاتمے اور عوام کی حالت زار کو بدلنے کا کام کریں اور ایم کیو ایم کیخلاف پروپیگنڈا اور سازشیں بند کر دیں۔ انہوں نے ایم کیو ایم ملتان زون کے ذمہ داران اور کارکنان کو تلقین کی کہ وہ غیر تنظیمی سرگرمیوں سے خود کو دور رکھیں، تحریکی لڑیچر کا لازمی مطالعہ کریں اور ایم کیو ایم کے پیغام کو عام کرنے کیلئے رات دن جدوجہد کریں۔

